

Januar 2025

 betri trygging

# Viðgerðartrygging

Privat



## Viðgerðartrygging · Privat

Tín prísur

2.956,-

### Snarvegur til skjóta viðgerð

Hjá Betri Trygging eru vit sannförd um, at gerandistryggleiki ikki bara snýr seg um at sleppa undan sjúku og skaða. Tað snýr seg minst líka nógum um at vita, at tú fært skjóta viðgerð, um sjúka ella skaði raka.

Betri Viðgerðartrygging er snarvegurin til skjóta kanning og viðgerð, tá tú hevur brúk fyri tí.

Í hesum faldara greiða vit tær frá Betri Viðgerðartrygging, og hvussu tú lætt og einfalt tekna hesa tryggingina.

#### Skjót atgongd til serlækna

Skjót kanning og viðgerð er fyrsta stig á vegnum at koma aftur til ein virknan gerandisdag.

Við Betri Viðgerðartrygging veita vit vissu fyri, at tað gongur skjótt. Í seinasta lagi 10 yrkadagar eftir, at skaðafráboðanin er góökend, hevur tú verið til fyrstu kanningina ella viðgerðina hjá einum serlækna í okkara viðgerðarskipan. Hon fevnir um góðskugóökend privatsjúkrahús og privatar heilsustovur í Føroyum og í Danmark.

#### Góður dekningur

Betri Viðgerðartrygging fevnir um skaðar og sjúkur, sum henda, eftir at tú hevur teknað tryggingina, og sum krevja kanning og viðgerð hjá serlækna ella serkönun viðgera.

Eftir seks mánaðir dekkar tryggingin eisini skaðar og sjúkur, sum henda, áðrenn tú teknaði tryggingina – og viðgerðin er tá altið eftir galddandi tryggingartreytum.

Hevur tú havt viðgerðartrygging hjá okkum ella í øðrum felag, áðrenn tú teknaði Betri Heilsutrygging, rokna vit teg sum tryggjaðan frá tí, at fyrra tryggingin tók við. Omanfyrinevndu seks mánaðir verða sostatt taldir frá fyrsta teknigardegnum. Tað má tó ikki vera steðgur í millum báðar tryggingarnar, um henda reglan skal galda.

#### Fleiri fyrimunir

Tá ið tú teknaði Betri Viðgerðartrygging, er onki krav um heilsupplýsingar – øll eru á jøvnum føti.

Samstundis er heilsufakligi serkunnleikin altið tókur, eftirsum allar fráboðanir verða viðgjørðar av royndum, heilsufakligum skaðaviðgerum á Gjensidige.

Tú kanst eisini sökja um viðgerð fyri rúsdrekka-, rúsevnis- og medisinmisbrúk. Tá fráboðan tím er góökend, gevur Betri Viðgerðartrygging atgongd til kanning og viðgerð hjá m.a.:

- Serlækna
- Psykiatara
- Zoneterapeuti
- Massøri
- Kiropraktori
- Ergoterapeuti
- Fysioterapeuti
- Akupunktøri
- Fótarøktara
- Dietisti
- Sálarfrøðingi

#### Soleiðis teknar tú teg

Tú teknaði teg til Betri Viðgerðartrygging við at fylla tilmeldingarblaðið á síðstu síðu út og senda okkum tað.

Tín prísur:

kr. 2.956,- um árið

Tú kanst tekna Betri Viðgerðartrygging til tú fyllir 60 ár. Eftir tað kanst tú einans endurtekna tryggingina.

#### Minst eisini til at tryggja familjuna

Betri Viðgerðartrygging er eisini til hjúnafelagan/samlivan og börn tykkara. Eru bæði tú og hjúnafelagin/samliven fevnd af Betri Viðgerðartrygging, ja, so eru börn tykkara undir 24 ár sjálvvirkandi eisini fevnd av Viðgerðartryggingini – börnnini skulu búgvá í Danmark, Føroyum ella Grønlandi.

Prísur fyri hjúnafelagan/samliven: kr. 2.956,- um árið

Tú kanst eisini tekna eina barnatrygging fyri börn tím undir 24 ár. Hon kostar 775 kr. árliga pr. barn (tøl fyri 2025).

Gev gætur, at skaðar og sjúkur altið verða dekkað sambært galddandi tryggingartreytum.

#### Tilval – flutningur til viðgerðarstað

Tað er ein fyrimunur eisini at tekna flutningstilval til hjúnafelagan/samliven og börnnini. Tá fáa tit ferðaútreiðslurnar afturgoldnar í samband við góökenda viðgerð ella útgreinan á einum viðgerðarstaði í Danmark (aftur og fram).

Ynskir tú at tekna ein flutningstilval fyri hjúnafelagan/samliven og börnnini, er prísurin pr. persón einans 1.035 kr. árliga (tøl fyri 2025).

Set kross í rútin á tilmeldingarblaðnum, um tú ynskir at tekna flutningstilval.

## Viðgerðartrygging · Privat

---

### So lættliga fært tú hjálp

– Um sjúka rakar ella tú fært skaða

Hevur tú tørv á kanning ella viðgerð, er hjálpin altið nær.

Tryggingin verður teknað hjá Betri Trygging, men verður umsitin av Gjensidige, og tí boðar tú frá skaða beinleiðis hjá Gjensidige. Á "Min side", sum tú finnur á gjensidige.dk, fyllir tú lætt og skjótt skaðafráboðanina út.

Hevur tú tørv á ráðgeving, sita fólk á Gjensidige eisini klár at hjálpa tær. Áðrenn tú sendir skaðafráboðan, skalt tú í flestu fórum biðja egnan lækna um at ávísá viðgerðina.

Á heimasíðuni hjá Gjensidige kanst tú lesa meira um, hvat slag av viðgerðum krevja læknaávising.

**Hevur tú spurningar, ert tú altið vælkominn at seta teg í samband við Gjensidige á tel. +45 7010 9009.**

Tey takar sær av allari viðgerð fyri Betri Trygging.

Faktablað um hesa trygging finnur tú her.

Fleiri upplýsingar um tryggingina finnur tú í tryggingar-treytunum.

1. Bið egnan lækna geva tær ávísing til viðgerðina fyri skaðan, sjúkuna ella pínuna.
2. Fyll skaðafráboðanina út á "Min side" á heimasíðuni hjá gjensidige.dk
3. Tú frættir aftur innan 1-2 yrkadagar – og svarið finnur tú á "Min side"